

نوحہ

یہ معجزہ بھی دکھاؤ تو آؤں مقتل میں  
کٹے گلے سے بُلاؤ تو آؤں مقتل میں

1- حسینؑ سر سے ردا چھن گئی ہے زینبؑ کی  
جو میرا پردہ بناؤ تو آؤں مقتل میں

2- تمہیں خبر ہے کے پیدل چلی نہیں زینبؑ  
مجھے جو چانا سکھاؤ تو آؤں مقتل میں

3- یتیم روتے ہیں دریا کی سمت دیکھتے ہیں  
جو ان کی پیاس بجھاؤ تو آؤں مقتل میں

4- رُبابؑ روتی ہے اصغرؑ کی پیاس میں بھیا  
پسرکوماں سے ملاؤ تو آؤں مقتل میں

5- مجھے یتیموں میں بیٹی تیری نہیں ملتی  
کہیں سے ڈھونڈ کے لاؤ تو آؤں مقتل میں

6- سیکندہؑ کہتی ہے بابا کے پاس جاؤں گی  
اُسے جو پاس بُلاؤ تو آؤں مقتل میں

7- بلند کتنی ہے تو قیر رونے والوں کی  
سناں پہ خود یہ بتاؤ تو آؤں مقتل میں